

7. Is-seba' motiv huwa bbażat fuq ksur tal-prinċipji fil-qasam tas-suċċessjoni *ratione temporis* tar-regoli.

- Il-kumpannija rikorrenti, minbarra dak li sostniet fil-kuntest tat-tielet motiv, tikkontesta l-applikazzjoni għal-każ inezami tar-Regolament Nru 1370/2007. Hija tallega li l-Kummissjoni ma haditx inkunsiderazzjoni l-fatt li, f'dan il-każ, ir-reġjun tal-Piemonte impona fuqha obbligi ta' servizz pubbliku li għandhom jiġu kkompensati permezz ta' miżuri estranji għall-kunċett ta' għajjnuna mill-Istat.

Appell ippreżentat fit-12 ta' Ottubru 2016 minn Giorgio Cocchi u Nicola Falcione mid-digriet mogħti fit-2 ta' Awwissu 2016 mit-Tribunal għas-Servizz Pubbliku fil-Kawża F-134/11, Cocchi u Falcione vs Il-Kummissjoni

(Kawża T-724/16 P)

(2016/C 441/40)

Lingwa tal-kawża: il-Franċiż

Partijiet

Appellanti: Giorgio Cocchi (Wezembeek Oppem, il-Belġju) u Nicola Falcione (Brussell, il-Belġju) (rappreżentant: S. Orlandi, avukat)

Parti oħra fil-proċedura: Il-Kummissjoni Ewropea

Talbiet

tiddikjara u tiddeċiedi,

- id-digriet tat-Tribunal għas-Servizz Pubbliku fil-Kawża F-134/11, Cocchi u Falcione vs Il-Kummissjoni, huwa annullat; tiddeċiedi permezz ta' dispożizzjonijiet godda:
- id-deċiżjoni tad-9 ta' Marzu 2011, li tirrifjuta t-talbiet għal assistenza, hija annullata;
- il-Kummissjoni hija kkundannata thallas is-somom ta' EUR 22 000 lil N. Falcione u ta' EUR 35 000 lil G. Cocchi, bhala danni minnhom sostnuti;
- il-Kummissjoni hija kkundannata għall-ispejjeż taż-żewġ istanzi.

Aggravji u argumenti prinċipali

Insostenn tal-appell tagħha, l-appellanti jinvokaw aggravju uniku, ibbażat fuq l-iżball ta' ligi li t-Tribunal għas-Servizz Pubbliku wettaq fl-evalwazzjoni tal-interess tal-appellanti li jipproċedu bil-proċedura. Fil-fatt, l-appellanti kellhom interess, li ma kienx biss amministrattiv, li r-rikors tagħhom jintlaqa'.
